

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы

100
Голос
адыга

МАКЪ

№ 177 (22866)

2023-рэ илъэс

ГЪУБДЖ

ЮНЫГЪОМ и 26-рэ

ОСЭ ГЪЭНЭФАГЪЭ ИЭП

6 +
тисайт

WWW.ADYGVOICE.RU

тихытыу нэклубгъохэр



Адыгэ Республикэм и Правительствэ игъэзет

Адыгеим апэрэу щэкIо

ТхэквондомкIэ Урысыем ичемпионатэу хульфыгъэхэмрэ бзыльфыгъэхэмрэ зыхэлэжьэштхэр тыгуасэ кыщызэлуахыгъ Кобл Якубэ ыцIэкIэ щыт спорт Унэшхом. Тихэгъэгу ишюльыр 49-мэ къарыкIыгъэ тхэквондист анахь лъэш 400-м еху апэрэу Адыгеим щызэлуагъ.



хэлъэу зэхашэгъэ спорт мэфэ-кIым Адыгеим хэбзэ шIагъоу иIэ хуьгъэхэм джыри кIочIакIэ кызырахилъхъаштым, республикэм физкультурнэ движением зызэрэциушъомбгъуштым си-цыхъэ телъ», — кылуагъ АР-м и Лышхъэ.

Анатолий Тереховым Адыгеим тхэквондом зыциушъомбгъуным ыналэ кызырэтэригъэтырэм, а спорт лъэпкымыкIэ хэхьоныгъэ тиспортсменхэм ашынымкIэ ишлуагъэ кызырагъагорэм апае зэрэфэразэр Къумпыл Мурат кылуагъ ыкIи нэпэелъ медалэу «Адыгэ Республикэр зызэхаша-гъэр илъэси 100 хуьгъэ» зыфило-рэр ащ ритыгъ.

Шъугу къэтэгъэкIыжы: тхэк-вондистхэм ягъэхъазырынкIэ Адыгеим гупчэ фэхуьгъэр Олим-пиадэхэм ахэлэжьэштхэр кызы-шагъэхъазырхэр еджапIэу В. С. Максимовым ыцIэкIэ щытыр ары. Илъэс 30 фэдиз хуьгъэ мы спорт лъэпкымы зыпылхэр. НепэкIэ республикэм нэбгырэ 300 фэдимэ тхэквондом икы-лайныгъэхэр алэ кыщырагъэхэ.

Пэублэм ыуж чемпионатым иапэрэ мафэ икIэуэххэр зэфэхы-сыжыгъэх. Килограмм 74-м шIомыкIыхэрэм азыфагу щыкIо-

Зэнэкъокъум хэлэжьэхэрэмрэ хъакIэхэмрэ спорт мэфэ-кIым шIуфэс къащырихыгъ Адыгеим и Лышхъэу Къумпыл Мурат.

Мы юфтхъабзэм хэлэжьагъэх АР-м и Къэралыгъо Совет — Хасэм и Тхьаматэу Владимир Нарожнэр, Урысыем тхэквон-домкIэ и Союз ипрезидентэу Анатолий Тереховыр, АР-м иминистрэхэм я Кабинет хэтхэр, муниципалитетхэм япащэхэр, спортсмен ыкIи тренер цIэры-лохэр.

АР-м и Лышхъэ ишIуфэс псалъэ кызырэтэрихыгъэ-

щыгъэмкIэ, Адыгеу спорт хэбзэ шIагъохэмкIэ зищытху чыжыу лугъэм Урысыем ичемпионат зэрэщыкIорэм мэхъанэшхо иIэу щыт. Физическэ культурэмрэ спортымрэ цыфхэр жугъэу зэрахэлэжьэхэрэмкIэ хэгъэгум ишюльыр анахь цIэрылохэм республикэр ащыц хуьгъэ.

«ТичыпIэгъухэм зэлъашIэрэ спортсменхэр, тренерхэр, спор-тымкIэ ветеранхэр бэу ахэтых. Хэгъэгум ыкIи дунэе спортым ятарихь ахэм егъэшIэрэу ацIэ хэхъагъ, ныбжьыкIэхэмкIи щысэ шIагъоу хуьгъэх. Мы аужырэ

илъэсхэм спорт инфраструктурэм ылъэныкъокIэ республикэм бэ щызэшлуахыгъэр: уахътэм диш-тэрэ физкультурэ комплексхэр, спортзалхэр, гупчэхэр бэу цагъэпсыгъэх, урысые ыкIи дунэе мэхъанэ зиIэ зэнэкъокъухэр Адыгеим щызэхэщэгъэнхэм епхыгъэ юфгыгъохэм лъэшэу аналэ атырагъэты. Республикэм ис цыфхэр физическэ культу-рэмрэ спортымрэ нахыбэу ахэцэгъэнхэм а пстэури афэ-лажьэ, ныбжьыкIэхэу апэрэ лъэбэкъухэр зышIыхэрэр ыпэкIэ лыкIотэнхэмкIи ащ мэхъанэшхо иI», — кылуагъ Къумпыл Мурат.




Республикэм и Лышхъэ кы-зырэхигъэщыгъэмкIэ, спорт лъэпкыу тхэквондор респуб-ликэмкIэ ныбжьыкIэу щыт. Ары нахь мышIэми, Адыгеим щыц тхэквондистхэм анахь лъэгэлэ инхэм адиштэрэ зэнэкъокъухэу зэхашэхэрэм теклоныгъэшхохэр къащыдахи хуьгъэ.

«Урысыем тхэквондомкIэ и Союз ипрезидентэу Анатолий Тереховым ышхъэкIэ илэпылэгъу

гъэ зэнэкъокъум икIэуэхэмкIэ дышъэр зыфагъэшъошагъэр дунаим тхэквондомкIэ ичем-пионат 2023-рэ илъэсым джэр-зыр кыщызыхыгъэ Даур Къа-дырбэч.

Мы спорт лъэпкымыкIэ зэнэкъокъухэр мэфэ 5-рэ кIощ-тых, чемпионатым икIэуэхэмкIэ анахь спортсмен дэгъухэу кыыхыштхэр Урысыем ихэшы-пыкIыгъэ командэ хагъэхъаштых.



Сурэтхэр: А. Гусев

Анахь шьолъыр дэгъуищмэ ахэт

Хэгъэгум и Къыблэкэ лъапкь проектэу «Псэуплэмрэ къэлэ шылакэмрэ» зыфилорэм къыдыхэлъытэгъэ проектэу «Джырэ уахътэм диштэу къэлэ шылакэр зетегъэпсыхьэгъэныр» зыцлэм игъэцэклэн иплалъэм къыпэу Адыгеир ары апэу зыщаухыгъэр. Мы программэм ипхырыщынклэ Урысые рейтингми Адыгеим я 3-рэ чыплэр щылыгъ.



Мыщ фэдэ лофтхьабзэм илъэс къэс тиреспубликэ хэлэжъэ. Федеральнэ гупчэм илэпылэгъу ишлуагъэклэ 2017-рэ илъэсым къыщегъэжъагъэу 2022-рэ илъэсым нэс псэолъэ 252-рэ — шагуи 163-рэ, общественнэ чыплэ 89-рэ республикэм шызэтырагъэпсыхьагъ. Сомэ миллион 1,6-м ехъу ахэм апэлухагъ, сомэ миллион 700 фэдызыр республикэ бюджетым къыхэкълыгъ.

Мыгъэ муниципалитетхэр зэклэ программэу «Джырэ уахътэм диштэу къэлэ шылакэр зетегъэпсыхьэгъэныр» зыфилорэм игъэцэклэн чанэу хэлэжъагъэх — джырэ тилъэхъан адиштэу шагухэмрэ общественнэ чыплэхэмрэ зэтырагъэпсыхьагъэх. Мыгъэ пстэумкли псэолъэ 42-мэ: шагу 31-мэ ыкли общественнэ чыплэ 11-мэ языхтэ нахьышлу ашыгъ, Къэралыгъо филармонием дэжъ зыгъэпсэфилэ чыплэ щашыгъ. Ахэм сомэ миллион 359-рэ апэлухагъ, ащ шыцъэ

сомэ миллион 201-р республикэ бюджетым къыхэкълыгъ.

— Къыхьащт илъэсым джыри проектым тыхэлэжъэщт: общественнэ чыплэ, шагу 40-м къыщымыклэу зетегъэпсыхьан тимурат. Муниципалитетхэм пшъэрыл афэсшыгъ проект-сметэ документациер псынклэу къагъэхьа-зырынэу, илъэсэу итыр имыкыгъэ под-ряднэ организациехэм якъыхьынклэ ищыклэгъэ амалхэр зэрахъанхэу. 2024-рэ илъэсым лофшлэнхэм къаклы-рамыгъэчыным мэхъанэшхо ил, — къылуагъ Адыгеим и Лышъхьэ.

Къэлэ цыкълухэм яя VIII-рэ зэнэкъокъу щатеклогъэ чыплэ 2-мэ язетегъэпсыхьанклэ пшъэрылхэр агъэнэфагъэх. Къыхьащт илъэсым «Мэздахэм» къыпэлул чыплэмрэ Адыгэкъалэ ипаркэ зэтырагъэпсыхьащтых. Сомэ миллион 250-м ехъу ахэм апэлухащт.

Финалым ихьагъ

Президент платформэу «Россия – страна возможностей» зыфилорэм къыдыхэлъытагъэу зэнэкъокъоу «Флагманы образования» зыцлэм пэлудзыгъэ шыклэм тетэу нэбгырэ мин 34-рэ хэлэжъагъ. Ахэм ащыцъэу нэбгырэ 299-р финалым ихьагъ.

Адыгэ къэралыгъо университетым гуманитар шлэныгъэхэмклэ ыкли культурэмклэ и Институт филологиемклэ ифакультет ия 4-рэ курс щеджэрэ Любовь Синельниковар ащыц хуыгъэ.

Пэлудзыгъэ шыклэм тетэу нэбгырэ-клэхэм яшлэныгъэхэр къагъэлэжъагъ. Зэнэкъокъоу иаужырэ уцугъо шэклогъум зэхашът. Ащ зэхэтхэу ыкли зырызэу нэбгырэклэхэм зыщаушэтыщт. Финалым къыдыхэлъытагъэу гъэсэнэгъэмклэ экспертхэр зыхэлэжъэщтхэ лэнэ хураехэр, зэдэгущылэгъухэр ыкли нэмыкл лофтхьаб-зэ зэфэшьхьафхэр афызэхашътхы.

Пэлудзыгъэ уцугъом гъэсэнэгъэм исистемэ игъэлорышлэкло нэбгырэ 14195-рэ, клэзэгъэджэ 57635-рэ ыкли студент 34385-рэ хэлэжъагъ. Ахэм ащыцъэу анахь баллыбэ къызыхыгъэ клэзэгъэджэ ыкли гъэлорышлэкло 2183-рэ, студент 299-рэ финалныкыом пхырыкыгъэх.

Зэнэкъокъоу хэлэжъэхэрэм шлэныгъэу ялэхэр къагъэлэжъон, ахагъэхон, гъэсэнэгъэ программэр зэрагъэшлэн ыкли Урысые Федерацием гъэсэнэгъэм исистемэ лофшлэхэмклэ ирезерв хэхъанхэ амал ялэщт.

Адыгэ къэралыгъо университетым ипресс-къулыкъу.



Аэродромэу «Ханскэм» епхыгъэ шэпхьаклэхэр

Аэродромэу «Ханскэм» шынэгъон-чъэу лоф ышлэным пае республикэм и Оперативнэ штаб шэпхьэ гъэнэфагъэхэр Адыгеим щигъэуцугъэх.

Километри 5-м къыщымыклэу аэродромым пэчыжъэнхэ фае мыщ фэдэ лофтхьабзэхэр зезыхьащтхэр:

— пцэжые ешэщтхэр, шэклогътхэр, зызгъэпсэфыщтхэр, зызгъэпсыкыщтхэр;

— сурэт тезыхьыщтхэр;

— аэродромым къеклогырэ гъогухэм автомобилхэмклэ къащызыкълухьащтхэр.

Ренэу а чыплэм щыпсэурэ цыфхэу

яунэхэм яклоглэжыным фаехэр ыкли хьызмэт лофшлэныр зэшлозыхьэхэр ащ къыхиубытэхэрэп.

Адыгэ Республикэм и Лышъхьэ и Указэу N 120-р зытетэу 2023-рэ илъэсым Ионыгъом и 15-м къыдэкълыгъэм диштэу ащ фэдэ шапхьэхэр агъэуцугъэх

ыкли нэмыкл унашъо къыдэкълыфэ — 2023-рэ илъэсым Ионыгъом и 20-м нэс ахэм клуачлэ ялэщт.

Ахэм адаклогу мы къыклэпыклогхэрэр рахъухьагъэх:

— автомобиль гъогоу «псэуплэу Родниковэм еклурэ гъогур» зыфилорэм зэрэщызеклогътхэм исхемэ зэблэху-гъэнэу;

— общественнэ транспортыр зэрэзеклогътхэм исхемэ икыоу гъэунафыгъэнэу;

— къагъэгъунэрэ шьолъырым къеклогътхэм къэбархэр зытетхэгъэщт стэндхэр гъэуцугъэнхэу.

Шынэгъончъэным ишапхьэхэр укыуагъэ мыхъунхэм пае республикэм щыпсэухэрэм ыкли ихьаклэхэм тьялэу унашъоу аштагъэм къыдилытэхэрэр агъэцэклэнхэу.

Адыгэ Республикэм иминистрэхэм я Кабинет иунашъу

Унэ-коммунальнэ фэлэ-фашлэхэм 2023-рэ илъэсым атефэщтымклэ шапхьэу республикэм щэгъэнэфагъэхэм яхылапгъ

Урысые Федерацием псэуплэхэмклэ и Кодекс ия 159-рэ статья, Урысые Федерацием и Правительствэ иунашъоу N 761-р зытетэу «Коммунальнэ фэлэ-фашлэхэм атефэрэмрэ унапклэмрэ ятынклэ субсидиехэр алэклэгъэхьэгъэнхэм ехылапгъ» зыфилоу 2005-рэ илъэсым тыгъэгъазэм и 14-м къыдэкълыгъэм атегъэпсыхьагъэу Адыгэ Республикэм иминистрэхэм я Кабинет унашъо ышыгъ:

2023-рэ илъэсымклэ унэ-коммунальнэ фэлэ-фашлэхэм атефэщтыр мыщ тетэу гъэнэфагъэнэу:

1) къэралыгъо е муниципальнэ фондым хэхьэрэ унэхэр зыгъэфедэхэрэм, зэзэгъыныгъэу зэдашыгъэм тетэу унэ фондым хэхьэрэ унэхэм ачлэхэм, Урысые

Федерацием ихэбзэгъэуцугъэ къыдилытэрэ пшъэрылхэм атетэу унэ-псэолъэшл кооперативхэм къахиубытэхэрэм гуадзэу N 1-м диштэу;

2) фэтэрыбэу зэхэт унэхэм къахиубытэрэ унэр зиунаехэм — Урысые Федерацием псэуплэхэмклэ и Кодекс ия 169-рэ статья ия 1-рэ лахь къыдилытэрэ пшъэрылхэм адиштэу игъэклогыгъэ гъэцэклэжыным пае ахьцэ зытын фаеу щытхэм — гуадзэу N 2-м диштэу;

3) фэтэрыбэу зэхэт унэхэм къахиубытэрэ унэр зиунаехэм — Урысые Федерацием псэуплэхэмклэ и Кодекс ия 169-рэ статья ия 2-рэ статья къыдилытэрэ пшъэрылхэм адиштэу игъэклогыгъэ гъэцэклэжыным

пае ахьцэ атыныр къызтемыфэхэрэм — гуадзэу N 3-м диштэу;

2. Официальнэу къызыхаутырэ мафэм къышыублагъэу мэфэи 10 зытешлэклэ мы унашъом клуачлэ илэ мэхъу, 2023-рэ илъэсым щылэ мазэм и 1-м къыщегъэжъагъэу правэм ыльэныкыоклэ щылэ хуыгъэ зэфыщытыклэхэр ащ къыхеубытэх.

Адыгэ Республикэм иминистрэхэм я Кабинет и Тхьаматэу КІЭРЭЩЭ Анзаур

къ. Мыекъуапэ, Ионыгъом и 14, 2023-рэ илъэс N 211

Тилъэхъан илхъужъхэр

«Лыхъужъхэр лэхэрэп, ахэр егъашлэм тыгухэм кьарэнэх!»

Хэушъафыкыгъэ дзэ операцием хэлажъээ, лыхъужъныгъэ зэрихъээ фэхыгъэ тичыплэгъоу Захар Теремец Адыгэмакэ мыжъобгъухэр кышыфызэлухыгъэх. Дзэкълорэм зычлэсыгъэ Адыгэмакэ дэт гурыт еджаплэу N2-р ыкIи зыщыпсэуцтыгъэ унэр ары мыжъобгъухэр зыцагъэуцгъэхэр.

Ищылэныгъэ гъогу

Захар Теремец 2003-рэ илэсым бэдзэгъум и 23-м Адыгэмакэ кышыфъу, гурыт еджаплэу N 2-м щеджагъ. КIэлэ ныбжыкIэ пстэуми афэдэу ащ Iэгуаор кырифыкIыныр, пцэжыяшэ клоныр икIэсагъ. Цыфышу дэдэу шытыгъ, Iэпылэгъу зыщыкIагъэм блэкIыштыгъеп, ныбджэгъубэ илагъ. Хъызмэт IофхэмкIэ янэ дэгъоу дэлэпылэщтыгъ. 2021-рэ илэсым кышыгъэжъагъэу 2022-рэ илэсым, Юныгом и 25-м нэс УФ-м и Улэшыгъэ КIуачIэхэм ясатырэ зэзэгъыныгъэкIэ кыулыкъур щыхыгъ. Хэушъафыкыгъэ дзэ операциеу Украинэм

кьэлэдэхэр, кьэбар жъугъэм иамалхэм ялыкIохэр...

Адыгэмакэ ипашэу ХъачмамыкIо Азэмат кьэзэрэгъоигъэхэм шуфэс кьарихыгъ, непэрэ шIэжъ Iофхъабзэм кьалэм итарихъ чыплэ гъэнэфагъэ зэрэщыбытыштыр кыыхыгъэщыгъ.

— Мы гурыт еджаплэм щеджэгъэ Захар Теремец, идзэ пшъэрылхэр ыгъэцакIэхэзэ лыхъужъу фэхыгъэм ишIэжъ дгъэпытэным фэшI мыжъобгъу кыфызэлутэхы. Хэушъафыкыгъэ дзэ операцием хэлажъээ, лыхъужъныгъэу, псэмыблэжъныгъэу зэрихъагъэхэм афэшI ащ Лыхъужъныгъэм иорден кыфагъэшъошагъ. Захар янэкIэ — кьо дэгъугъ, илэгъухэмкIэ — ныбджэгъушугъ. НыбжыкIэхэм зафэзгъазэмэ, джы пцэдыжъ кьэс еджаплэм шукукызыдахъэкIэ, Захар имыжъобгъу шъулэгъуштыр ыкIи шъугу кьэкIыжыштыр ащ фэдэ пытагъэ зыхэлъ кIалэр мыщ зэрэщеджагъэр, джы шъо а еджаплэм шъузэрэчIэсым шъурыгушхон шъулэгъуштыр. Къын дэдэ сщыхъоу янэ зыфэсэгъазэ, нымкIэ анахъ лъапIэр, илэфыгъэ, чIинэнэу хъугъэ. Мамырынгъэ щылакIэ тилэным фэшI зи Хэгъэгъу кьэзыухъумэзэ зыпсэ зытыгъэ лыхъужъ зэриплугъэмкIэ «тхъауегъэпсэу» есэлэ. Щылэныгъэ кIакор зэрифэшъуашэу кыгъэшIагъ. Тэпсэуфэ ишIэжъ тыгухэм арылтыштыр, — кылуагъ ХъачмамыкIо Азэмат.

Адыгэмакэ игурыт еджаплэу N 2-м ипашэу НапIэкIо Аминэт Захар Теремец иилэс еджэгъухэр кыIотагъэх. — ТигухэкI кызэрислотыкIын гуцылэхэр кьэзгъотыхэрэп, — еIо еджаплэм ипашэу. — Илэс заулэкIэ узэкIэлэбэжыымэ еджаплэм кычIэтIупшыгъэ кIэлэ ныбжыкIэм джы ыпсэ ыгъэтылтыгъ. Захар сыдигъокIи еджэнымкIэ гумэкIыгъо илагъэп, илэгъухэм дэгъоу агурылоштыгъ. ТикIэлэ плугъэ и Хэгъэгъу фэбанэзэ лыхъужъу фэхыгъэ, арышъ, ишIэжъ еджаплэм сыдигъуи щыдгъэлэплэшт. Сыд фэдэрэ зэо-зэпэуцужыи цыф чIэнэгъэ умышыну хъурэп, ау лыхъужъхэр



щыкIорэм идзэ пшъэрылхэр щигъэцакIэхэзэ, икIыгъэ илэсым, Юныгом и 25-м хэклэдагъ. УФ-м и Президент иунашъокIэ щымылэжыым Лыхъужъныгъэм иорден кыфагъэшъошагъ.

Агъэлэплэгъ

Мыжъобгъухэм якъызэлухын фэгъэхыгъэ Iофхъабзэм цыфыбэ кьэкIолагъ: муниципальнэ образованиеу «Адыгэмак» зыфилорэм ипашэу ХъачмамыкIо Азэмат, инарднэ депутатхэм я Совет итхъаматэу ТIэшъу Аскэр, заом ыкIи IофшIэным иветеранхэм якъэлэ Совет итхъаматэу Хъодэ Адам, Адыгэмакэ, Теуцожъ ыкIи ТэхъутэмыкIое районхэм ядзэ комиссарэу ГъонэжыкIо Рэмэзан, шъолпыр фондэу «Хэгъэгъум иухъумакохэр» зыфилорэм ипашэу игуадзэу Джарымэ Еленэ, фэхыгъэ лыхъужъым янэу Евгения ыкIи ышыпхъоу Василисэ, иныбджэгъухэр, кIэлэеджакохэр,



лэхэрэп, ахэр егъашлэм тыгухэм кьарэнэх!

Гуцылэр лыгъэклоагъ фондэу «Хэгъэгъум иухъумакохэр» зыфилорэм иреспубликэ кьутамэ ипашэу игуадзэу Джарымэ Еленэ.

— Адыгэмакэ ипашэу ыкIи иадминистрация, лыхъужъым янэ, патриотизмэр, шIэжыр гъэпытэгъэнхэмкIэ мэхъанэ зилэ Iофхъабзэм кIэцакIо фэхыгъэ пстэуми фондэм ыцIэкIэ «тхъашъуегъэпсэу» шъосэлэ. Мамырынгъэ щылакIэр кьаухъумэзэ зыпсэ зыгъэтылтыгъэ ныбжыкIэхэм яшIэжъ сыдигъуи тшыгъупшэштэп, — хигъэунафыкыгъэ Джарымэ Еленэ.

Дзэ комиссарэу ГъонэжыкIо Рэмэзан гуцылэ фабэхэмкIэ кIэлэ ныбжыкIэм ышIэгъэ лъэбэкъым кытегушылагъ.

— Джыри отделением сырипашэзэ, Захар ыныбжыкIэ кытефэрэ дзэ кьулыкIуэм рашъжъагъэу кьэсэшIэжы. Ар цыф рэхъатэу, Iэдэб хэлъэу цытыгъ, а шэнышIухэр хэзылхъыгъэхэ янэрэ еджаплэу зыщеджагъэм иIофышIэхэмрэ сафэраз. А шэнхэм адакIоу, хэушъафыкыгъэ дзэ операцием зыхэфэм, нэмыкI лэныкыокIэ дзэкIолI ныбжыкIэм зыкыгъэлэпгъуагъ. Пытагъэ, лыхъужъныгъэ хэлъэу, псэмыблэжъу и Хэгъэгъу зэрэфэлъэкIэу кыгъэгъунагъ. ИшIэжъ дгъэлэплэшт! — кылуагъ дзэ комиссарым.

Теремец Евгение нэпсыр зэрелъэкIэхы, игухэкI зэрэгъунэнчъэр кырилотыкIышъурэп. «Зысыгъэгъэклотэжынуэ кьэкло-гъагъэм фэд», еIо ащ. ХэклэдэнкIэ кьэнагъэ щымылэу Захар зыгъэлэпсэфыгом щылагъ.

— ИкIожыгъо пцэдыжыым чые IэшIум хэтэу сызышъхъарэхэм, кьэзгъэу-щышъугъэп, — кьелуатэ ным. — Уахътэу зэкIолIэн фаеми згъэгужъуагъэти, ыгу

хэкIыгъ. Сыфэягъэп згъэкложынуэ, сэкъатныгъэ сил, адрэ сикIэлэ нахыжъэу Матвей псым ытхъалэрэр кыыхыжынуэ, ежыр ытхъалагъ. Ащ пае ымыгъээжынын амал илагъ, ау ыдагъэп. «Сян, синыбджэгъоу кьэзгъэнагъэхэм сэри сафэд, ахэм сафэгумэкIы, тикомандири цыф дэгъу, сыд плугъэми, згъээжыштыр», — ылуи, кыпиупкIыгъ. «КIэпсэжыем» шIокIыгъэ кьодыехэу щэрыоным хэфагъэх. КьызэралотэжыгъэмкIэ, зэкIэ иныбджэгъухэр кыыхэкIыжыфэхэ ежыр пытаплэм Iутыгъ, нэбгырабэмэ апсэ кыгъэнагъ. Лыхъужъныгъэу, пытагъэу зэрихъагъэхэм афэшI тын лъапIэр кыфагъэшъошагъ. Ежъ илэс 19 нахъ ыныбжыгъэп, унагъо илэнэу хъугъэп. Ау ышыпхъу икIалэхэр джы янэным рыгушхонхэу, щысэтэхыплэ афэхъунэу сыцэгъугъы.



Мыжъобгъухэм якъызэлухын

Апэ Захар Теремец зыщеджэгъэ еджаплэм, нэужым зычлэсыгъэ унэм мыжъобгъухэр кьащыфэлухыгъэх. Iофхъабзэм хэлэжъагъэхэр зидзэ пшъэрылх зыгъэцакIэхэ фэхыгъэ лыхъужъым зы такыкэ фэшъыгуагъэх, кьэгагъэхэр мыжъобгъухэм акIэралхъагъэх.

ИШЪЫНЭ Сусан.

Сурэтхэр: Ишъынэ Аслъан.

Нэбгырэ шъиплІ къыхиубытэщт



Адыгэ Республикэм иминистрэхэм я Кабинет ыкӀи дзэ къулыкӀум дэщыгӀэнхэмкӀэ комиссием зэхэсыгӀоу зэдырӀагӀэр бжыхӀэ дзэ дэщыгӀоу къэблагӀэрэр ары зыфӀэгӀэхыгӀагӀэр. АР-м и ЛышӀхӀэу Къумпыл Мурат ипшӀэрылӀкӀэ ар зерицагӀэ Премьер-министрӀу КӀэрэщӀэ Анзаур.



Дээм кѳулыкѳу щихѳыным ипсау-
ныгѳэкІэ фѳемыхѳазырѳу кѳызэкІа-
гѳэкІожыгѳѳэхѳм ятхѳылѳхѳр джѳури зѳ
ауплѳэкІужыынхѳу зѳхѳсыгѳом щѳура-
хѳухѳагѳ.

Адыгеим идзэ комиссар
шхьалэу Александр Авериным
дзэ дэшыгъом изыфэгъэхазы-
рын зэрэклорэм шигъэгъозагъэх.
Тишьолъыр шыцэу нэбгырэ 400
фэдиз ащ кыхиубытэшт. Дзэ

дэшыныр къямысызэ klлэхэр ащ фэгъэхъазыргъэнхэм, санитарнэ ыкли эпидемиологии шапхэхэр кыдэлъытагъэхэу loфthъабзэхэр зэхэщэгъэнхэм, медицинскэ комиссиехэм яloф-

шэн, дээ кѳулыкѳум зышызы-
ухѳѳу, зызгѳѳыльхѳэрѳм якѳѳ-
гѳотын япхыгѳѳ ѳфыгѳѳхѳѳр
джыри цылѳх.

Нәужым ахэм афэгъэхьыгъу къэгущылагъэх АР-м псауныгъэр къэухъумэгъэнымкӀэ иминистрӀу МэрэтыкӀо Рустем, гъэсэныгъэмрӀэ шӀэныгъэмрӀэ министрӀу илӀэнатӀэ зыгъэцӀклӀэр Евгений Лебедевыр, ДОСААФ-м ишӀолъыр къутамӀэ ипашӀу БарцӀо Тимур, АР-м хӀэгъу къӀоцӀ лӀофхэмкӀэ и МинистерствӀэ обществӀнӀэ рӀэхъатныгъэр къэухъумэгъэнымкӀэ иполицие ипа-

Александр Авериным кызы-
риуагъэмкIэ, ти-
шъолъыр щыщэу
нэбгырэ 400 фэдиз
бжыхъэ дзэ дэщы-
гъом кыыхубытэшт.

щэ игуадзэу Андрей Федосе-
евыр.

Кларэхээр джыри еджапlэм чlэхсэээ дээ дэшыным фагэ-хыазырынхуу рагъажэ. Ащ фытегэпсыхыагэх «ОБЖ-klэ» тызэджерэ сыхыатхир. Арэу чытми, хэушхыафкыгъэу ащ пае кабинет гъэнэфагэ зимылэхэр е ячыклэгъэ оборудованиер зымышцэфыгэхэр еджапlэхэм джыри ахэтых. Муниципальнэ образованиехэм мылэнькомклэ loфэу ащалшэрэ зэрагъапшэээ, Кошхэблэ районым анахь дэгъоу еджапlэхэр зэригэхыазырыгэхэр кыхагъэчыгъ. Адрэ районхэмрэ кыалэхэмрэ нахыблэу мы лэнькомк аналэ тырагъэтынэу Клэрэщэ Анзаур къарилуаг.

Еджапlэхэм ямызакъоу, ныб-
жыкlэхэр дзэ къулыкъум фэ-

гэххэзыргэнхэм дэлажэх
юармиер, Адыгеим иныбжыклэ
ыкли иветеран организациехэр.

Ипсауныгээ изытат ыпкы кыкыкык дээм кыулыкыу шихыын зымылъэкыштэу ныбжыкыкэхэм кыхэкыкырэм ипчыагыэ нахыкыбэ зэрэхуыгэри зэхэсыгым кышчалуагы. Анахэу кыупшъхэ-лыпчэ системэм, лыым изеклон, психикэм япхыгыэ узхэр кыхагыэщых, зыльэгу зэщизхэр (плоскостопие), зитхыкыупшъхъэ мызакныкэхэр (сколиоз) бэу кыхэкыхы. Ау мыщ дээным кышчыагыэщыгыгэр психическэ уз зилэу агъэунэфыгъэхэм ащышхэм автомобилыр зерафэным ифитыныгэ ялэным пае медицинскэ комиссир закыкык, ащ зэрэщыпхырыкыхэрэр ары. Ащ фэш дээм кыулыкыу шихыным ипсауныгэкыкэ фэмыхызырэу кыызэклагэкложыгыгэу, ау «водительскэ правэхэр» кыызэратыгъэхэм япсынкэ джыри зэ ауппэкыжынынэу зэхэсыгым зырахуыагы.

Клэрэцэ Анзаур зэпстээр кыызэфихысыжызэ, зэклэ мылэныкыом фэгъзэгъэ кыулыкхэм язэдэлэжыэныгъэ нахь агъэлъэшынэу, дзэ дэщыным изыфэгъэхъазырын ыкыл кыулыкху зыххыштхэм якъыхэхын шапхэу апылхэр хэзыгъэ имылеу агъэцэклэнхэу, дзэм зышъыдащыхэрэ пунктхэм анэсыгъэхэу кыарамыгъэгъэзэжыным пае ныбжыкълэхэм япсауныгъэ изытэт иуплъэкълун нахыбгъэу аналэ тырагъэтынэу кыафигъэпытагъ.

ХЬ УТ Нэфсэт.

Сурэтыр: зэлухыгъэ къэбар-
лгыгъэ/эс амалхэр.

ЯгумэклЫгьохэр афызэшлуахых

Къэралыгъо фондэу «Хэгъэгум иухъумаглохэр» зыфилорэм ишьольыр къутамэу Юныгъом и 1-м Адыгеим къыщызэлъахыгъэм илофшлэн зэрэлъыкълъатэрэм мазэ къэс шъущытэгъэгъуазэ. Шъугу къэдгъэкълъжын, фондым ипшьэрыль шъхьалэр хэушьхьафыкълъгъэ дзэ операцием хэлажъэхэрэм, хэклодагъэхэм, ахэм яунагъохэм яфэшъошэ лэпылэгъу ягъэгъотыгъэныр ары.



Шуагъэ къыхъуэ шьолъыр фондым илофшэн зэхэсэгъэным фэш! цыфхэми къулыкъухэми лoф зэрадашэшт шыкълэр кыхыхыгъэу зэдэлажьэх. Ащ пае социальнэ координаторхэр рагъэджагъэхэу ялэх. Мыхэм ясарыр хьэагъэх хуэ-шъхьафыкылгъэ дзэ операцием хэлэжьа-гъэхэр, ахэм янэхэр, яшъхьэгъусэхэр. Пстэумкли къалэу Мыекъуапэ социальнэ координатори 8, муниципальнэ образо-ваниехэм — 14 ашыл.

Кээрлалыгго фондун икүтамэ лоф шызылэштхэм агае унэхэр кьафыхахыгъэх: цыфхэм социальнэ фэлэ-фашлэхэр афзыгыгъэцклэрэ гупчэху республикэм ирайонхэм ашылэхэм лофшлэлнэ чыплнэ 29-рэ, Красногвардейскэ районымклэ спорт еджаплэм — лофшлэлнэ чыпл 2, пнэжыкыбөө кьоджэ псэуплэм иадминистратива — зы чыплнэ ашагъэпсыгъэх.

Непэрэ мафэм ехьулэу фондым
закнлэу ыкн пэлудзыгъэ шыклэкнэ зы-

фагъэзэн алъэклышт. Хэушъхьафыкылыгъэ дзэ операцием хэлэжьагъэхэм ыкIи ахэм яунагъохэм анэмькIэу, IэпыIэгъу зищыкIагъэу мыщ кьеуалIэхэрэм ащыщ мы уахтхэм дзэ операцием шылIэхэм яунагъохэри, джащ фэдэу унэе дзэ компаниехэм ялIыкIохэри. Фондыр загъэпсыгъэм кышчыублагъэу нэбгырэ 600-м ехъумэ зыкыфагъэзагъ, гүмэкIыгъо зэфэшъхьафхэм япхыгъэу Iофыгъо 864-у кырахьалIагъэм шыщэу 601-м ехъур афызэшIахыгъ.

Ахэр анэхэу зыгэгүмэкыхэрэр:
«Заом иветеран» зыфилорэ статусыр
кьафэгэшэшоэгэныр, федеральнэ ыкли
шольпыр фэгэклотэнхэр, ахыцэ тынхэр
кьаратынхэр, ыпклэ зыхэмыль юриди-
ческэ ыкли психологическэ лэпылэгү
арагэгьотыныр, сэкьатныгэ зэрилэмклэ
хьаппэхэр афагэлсынхэр, унэгьо хьыз-
мэтым епхыгэс лöffыгьохэр афызэшлохы-
гээнхэр.

Ащ пәе мафэ кыс специалист зэф-
шыхафхэм: АР-м псауныгъэр кыу-
хуымэгъэнымкӀэ и Министерствэ, ӀофшӀ-
нымкӀэ ыкӀи социальнэ ухуымэнымкӀэ
Гупчэм, УФ-м и Социальнэ фонд АР-мкӀэ
иккутамэ, Адыгэ Республикэм щыпсэ-
ухэрэм ӀофшӀанӀэ кыафзэыгыотырэ Гуп-
чэм, МФЦ-м, УФ-м ӀофшӀэнымкӀэ и
Министерствэ АР-м медикэ-социальнэ
экспертиземкӀэ и Бюро шыхалэ, очылхэм
я Палатэ якыулыкыушӀэхэм фондым Ӏоф
шӀалэ.

Социальнэ, медицинэ, юридическэ лэпылэгур лэрыфэгъоу ыкӀи зэрищыкла-гъэм фэдэу арагъэгъотыным фэшӀ фе-деральнэ ыкӀи шьолъыр гъэцэкӀэкӀо хэбзэ кӀулыкӀухэм, общественнэ орга-низациехэм зэзэгъыныгъэ 36-рэ фондым адышхэм. ТапӀэи мы лӀшӀлэныр джыри лъагъэкӀотэшт.

Къэралыгъо фондэу «Хэгъэгум иухъу-маклохэр» зыфилорэм ишъолъыр къу-

тамэу Адыгеим щылэм кызыэритыгъэм-
кIэ, социалнэ хъытухэм официалнэ
аккаунтхэр ащырилэх — «В контакте»,
«Телеграмм» ыкIи «Одноклассники»
зыфилохэрэр.

Фондэм лофшэн шьхьалэу пхыри-
щыхэрэм ащыц хэушьхьафыкыгыэ дзэ
операцием хэклодагьэхэм яшлэжь агьэ-
лэплэным фытегьэлпсыхьэгьэ лофтхьа-
бзэхэр зэхэхэгьэнхэр. Зидунай зыхь-
жыгыэ дзэклолхэм якъэбархэр къаугы-
ох, ахэм ялахьылхэм залуагьаклэ, дзэ-
клолхэм шлэжь пхьэмбгьухэр къафы-
зэлыхых.

Зэрифэшгуашуэ, шапхэхэм адиштэу нэбгырэ пэпч ильэлү зэрагъэцклэщтым фондэу «Хэгъэгум иухъумаклэхэр» зыфирэм илофышлэхэр ыуж итых, тапэкли а лощлэныр лъагъэклэщт.

ІЭШЪЫНЭ Сусан.

Адыгеир зэдытиун

«Клэлэщыкхэр шлу плъэгъунхэ фæе»

Ары клэлэегъаджæм анахъ шъхалæу хæлын фæеу ылытæрæр Тæхутæмыккæе районым ит поселкæу Инæм игурыт еджаплæу N 6-м ипæублæ классхæмклæ икклэлэегъаджæу Асият Гамзаевæм. Ащ имызакъоу, щæлагъæ уилæн, нæбгырæ пæпчъ еккълæклæ гъæнæфæгъæ кыфæбгъотышъун фæеу ело.

Асият Мутилимовна зæреджæхæрæр. Ккълэегъаджæ сæнæхъатым ищылæныгъæ рипхынымклæ езыгъæджæгъæхæр ары щысæтæхыплæ фæхъуагъæхæр. Урысыбæзмклæ яклэлэегъаджæ диктант зариггъæтхыклæ, тетрадхæм яуплæкхъуынккæ зыдыригъалæу хъуштыгъ. Ари лъæшæу ыгу рихъыштыгъ. Сабыйхæр зæриккæсæхæр ахæм къахæхъожы, еджаплæр кызыеухым емыхъырæхъышæжъæу клэлэегъаджæ сæнæхъатыр зæриггъæгъотыгъ. Илæс тлоклым ехъугъæу ащ рæлажæ.

— Хæгъæхъуагъæу къæуагъæу щымытæу, сикклæеджæкхæм сахæмытæу охътабæ сфæгъæклорæп, ахæр лъæшæу кысцæклæх, сафæзæщы, якъæбар сшлæнæу сыфай, — ылауагъ ащ гушылæгъу тызыфæхъум.

Асият Дагыстан Республикæм и Табасаранскæ район ит селæу Дюбек кышхъуыгъ, щæплугъ. Зæлæшлæрæ чыплæ дахæу республикæм илæхæм ащыцæу Сулакскæ каньоним ар пæблагъ.

Къалæу Дербент дæт клэлэегъаджæ колледжыр ары кыуухыгъæр. Ккызырæтфи-лотагъæмклæ, ягъунæгъу псæуплæу Ругуж щыдакхуи, ащ илофшлæн щыригъæжъæгъæ. 2004-рæ илæсæсым ишъхæгъусæу Рагимрæ ежыррæ яшъæо нахъыжъ джыри цыклоу кыздæшæжы Адыгеим къæккълæжыгъæгъæ. Ащ кышгъæжъæгъæу Инæм ахæр щæпсæух. Асият еджаплæу зигугъу къæтшлыгъæм щыргæаджæх. Мы уахътæм икклæеджæкхæр я 3-рæ классым ихъагъæх. Рагим псæолъæшлыным зыфигъæзи, ежъ иунæе хъызмæтшлæплæ ыгъæлсыгъ.

— Адыгеир псæуплæклæ кыыхæтхынæу апæ изыхъуыгъæгъæр сишъхæгъус, — ылауагъ Асият. — Мыщ тигупсæхæр бæшлагъæу дæсых. Ахæм адæжъ хъæккæло тыккы-зæклæм, ыгъæзæжынæу фæягъæп. Тæ тыккыздыккыгъæ къоджæ псæуплæм егъæлшæгъæмæ, щылæныгъæр зæрæщыжъотыр ыгу рихъыгъæгъ. Тилахъылхæр фæбæныгъæ хæлæу поселкæм, республикæм зæрæщытæу кызырæтегушылæхæрæм къæккълæжыным фигъæчфыгъæгъ. Псæуккæ амалæу ялæхæр, цыф лъæпкъ зæфæшъхæфыбæ зыдæс поселкæм мамырныгъæ зæредæлтыр, чыжъæу кыккыгъæхæми мы чыплæм кышхъуыгъæхæр хъалæлæу зæрапæгъоккыхæрæр ары анахъæу зылæпызыщæгъæгъæр.

Классæу нæбгырæ 11 — 14 нахъыбæ зæрымысхæм ясагъæу, 25 — 30 ригъæджæн фæеу зæрæхъугъæм апæрæмклæ кыгъæщæгъæгъ, ау ар аушътæу бæрæ щытыгъæп. Еджаплæм а лъæхъаным ипæщæгъæ Жъа-жъы Ибрахъими, илофшлæгъу хъуыгъæхæми зæхæшылк кыфырылæу, гушлæбзыоу кызырæпæгъоккыгъæхæм, егъашлæм ахæтыгъæм фæдæу зæрашътагъæм ыгу кыдæшæжъы, охътæ клæклым классышхæхæм къæсæгъæгъ.

— Шъыпккæ, нахъ маккæу зæрыс классым нахъ щæгъæджæгъæушлæу, ау ащ пæе сыккыздыккыгъæм илофшлæныр нахъ щыпсынккæшътагъæу слоу сыккæгъожъæу зытаккыккы кыхæккыгъæп, — ылауагъ Асият. — Кыным тыккымыгъæшътæнæу тынæрæ тытæрæ тызæрагъæсагъæми ишлæуагъæ кысæккыгъ.

Илæс пчæагъæу Адыгеим зыщыпсæухæрæм лъæпкъ зæхæдзым, нæмыкк республикæ



Псæуккæ амалæу ялæхæр, цыф лъæпкъ зæфæшъхæфыбæ зыдæс поселкæм мамырныгъæ зæредæлтыр, чыжъæу кыккыгъæхæми мы чыплæм кышхъуыгъæхæр хъалæлæу зæрапæгъоккыхæрæр ары анахъæу зылæпызыщæгъæгъæр.

кызырæиккыгъæхæм пæе нæмыплæ къæфашлыным зыпарæкли яунагъоккæ зæрæримыхъыплæгъæхæр Асият кыыхæгъæщы. Ар къæкощыжыгъæхæми кыздæкхуагъæхæми зæдырæшлæуагъæу щыт. Сыда плæмæ Тæхутæмыккæе районæу цыф лъæпкъ зæфæшъхæфыбæм псæуплæклæ кыыхæхæрæм кышхъуыгъæхæр есæжыгъæхæу, зæклæри ячылплæгъу псынккæу афæхъу. Ащ тетæу Гамзаевхæми къæпæгъоккыгъæгъæх. Ежъхæри кызыхæхъагъæхæм захагъæккълæным, яшæн-хабзæхæмклæ пстæумæ заккыыхæмыгъæщыным пылтыгъæх.

Асият илофшлæн зыргæагъæм, урохкæм ауж клæлæеджæкхæу еджаплæм къæнæжъыхæрæм, «продленкæм» щылæхæм ахагъæуцæгъæгъ. Джæшыгъæм ежъ лъæпкъ зæфæшъхæфыбæм къахæккыгъæ клæлæцыкхæм апæрæу арихъылплæгъæгъ. Ккыздæккълæжыгъæ псæуплæм зæхæдз зæрæшæмышлырæр щысæтæхыплæ фæхъуагъæу кълæожы.

Илæс хъуыгъæу лæф зышлæрæр апæрæ классым кычылæхъагъæхæр ратыгъæгъæх. Ащ кышгъæжъæгъæу пæублæ классыбæ ытлупшыгъ, ар нæбгырипшл пчæагъæ мæхъу. Сабыйхæр шлу дæдæ зæрилъæгъæхæрæм ишыхъатæу, нæбгырæ пæпчъ плæми хъунæу, иккæбар ешлæ. Ккълæеджæкхæу ригъæджæгъæхæми, нæпæ иккæс исхæми къæтегушылæныр иккæс, зæригуапæр ынæмæ къæккæщы.

Тызæдæгушылæгъу ыуж классым клæлæцыкхæу кызычылæхъæхæм джыри зæ ар нафæ кытфæхъуыгъ. Сабыйм сыдыгъоккы зæрæщымытæу зышлышъушътæп. Арышъ, бжъæ пккыгъæм фæдæу ыпашъхъæ ахæр зæритыгъæхæм, зæблæухæзæ зыгорæхæр кызырæфæлуатæшътыгъæм ар зæряккълæегъæджæм имызакъоу, ныбджæгу нахъыжъ зæрафæхъуыгъæр къæгъæлæагъæ. Ежъ Асият ымаккæ къахæмыщæу, къæлабæмæ,

къæтеутхыпккыхъæзæ, ккызырæгъæфæхæзæ къæдæгушылæшътыгъ. А зæптæумæ фæбагъæу сабийхæм апигохырæр ккызырæратыжыккыр къаушыхъаты.

— Сæ сишъаохæри мы еджаплæм щæджагъæх, — ылауагъ Асият. — Нахъыжъыр, мыщ тыккæккълæжыгъæгъ нахъ мышлæми, пæублæ классхæр тыккыздыккыгъæ псæуплæм кышхъуыгъæх, ау я 4-рæ классым къæтшæжыгъæгъ. Шъæожъые зыхæхъогъуыгъ, ккызыхæхъагъæхæри ежъ фæдагъæх, ау охътæ клæклым ахæккълæгъæгъ. Нахъыккæр мыщ кышхъуыгъ, щытлугъ, клæлæцыккы ыгъыплæм щыккæуагъ, мы еджæплæ дæдæм ари щæджагъ. Тлæми Адыгеир лъæш дæдæу шлу алъæгъу, къæпæблагъæхæу адыгъ клæлæ ныбджæгъубæ ял. Сшлогъæшлæгъоныгъæу ккыхæзгъæшъмæ сшлогъæр клæлитлур Дагыстан зытшæхæклæ къæтынхæу зæрæфæмыæхæр ары. Ахæм Адыгеир яродинæ цыклоу алъытæ, нæмыкк чыплæ щыпсæунхæу анæгуи ккыккæгъæуцæрæп. Ау яныбджæгъухæр Дагыстан рагъæблагъæхæи республикæр къæрагъæлæгъуыгъ. Мыщ щыц клæлæхæми Адыгеим ичылплæ дахæхæм зæшитлур нæуасæ афашлыгъ.

Нахъыжъ Муратæ медицинæм ищылæныгъæ рипхыгъ, академиер къалæу Санкт-Петербург кышхъуыгъ ккыгъæзæжыгъæу Краснодар лæф щешлæ. Нахъыккæу Исмахылæ юрист сæнæхъатыр ккыхыхыгъ, хæгъæу ккълæ лæфхæмклæ еджаплæу Краснодар дæтым щæджагъ, мы уахътæм дæм къулыккæу щехъы.

Асиет Адыгеим зæрæщыпсæухæрæм игуапæу бæрæ къæтегушылæгъ. Инæм охътæ гъæнæфæгъæм дæсынхæшъ, яхæгъæу цыккы агъæзæжыны гухæлæ зæрымылæм ишыхъатæу поселкæм унæ щашлыгъ, ежъ зæрилоу, зыдагъæпытыхæгъ. Хъаблæу зытесхæм гъунæгъоу щырялæхæм агурылауагъæх, ахæхъæх, къахæхъæх. Ккъоджæ псæуплæ

цыккылум дæсхæр зæклæри зæрæшлæхæу, зæрæзæлтыккълæхæрæм фæдæ зæхæтыккæ ял, Асият ккызырæлуагъæмклæ.

— Адыгæхæр бæу тигъунæгъуы, — ылауагъ ащ. — Ахæм шъуихæбзæхæм, шъуизæхæтыккълæхæм, лъæпкъ шхыныгъоу шъуилæхæм нæуасæ тафашлыгъ, сæ сыушъæрыхъанхæуи сагъæшлагъ. Ккын зилæми, хъяр зиунæ ккыхъуыгъæми адæжъ гъунæгъу бзылфыгъæхæм сахæтæу сæдæккæ, лæфхъабзæхæм сахæлажъæ. Сишъхæгъу-си хъулыфыгъæхæм сыдыгъоккы адыргæшæтæ.

Асият ккызырæлуагъæмклæ, нæмыкк лъæпккхæм къахæккыгъæхæуи, нæмыкк дин алæжъæуи гъунæгъуыхæр, ныбджæгъуыхæр ялæх, зæгурылæхæу зæхæтых. Лъæпкъ ыкли дин мæфæккълæхæмклæ зæфæмыгушлæхæу ккыхæккырæп, ары пæккълæ, зæдагъæмæфæккых.

Етлæни гъæшлæгъон дæдæ тшыхъуыгъæу Асият ккылуагъæр... Яклæлæ нахъыжъ къæккълæрæгъæм кышæнæу загъæхъазыры. Джæгур Адыгеим щашлыны гухæлæ ял. «Шъу-ккызышхъуыгъæм щыжъуыгъæджæгъун фæе» къæзылонхæр ккæхъуыгъæх, ау ежъхæм нæмыкк епллыккæ ял. Гъунæгъоу зигугъу ккышлыгъæхæр, ялофшлæгъуыхæр, шъаохæм яныбджæгъуыхæр, нæмыккыби джæгъум рагъæблагъæхæ ашлогъу. Ахæр Дагыстан нæс зæрæмыккълæшъхæр ккыдалытæ. Ау анахъ шъхæлæр, илæсæсыбæ хъуыгъæу зыщыпсæухæу, ежъхæми яклæлæхæми ячылплæ гупсæ хъуыгъæм яхъяр щамылæтыныр агукли апсæкли ашътæрæп. Арышъ, шлокк имылæу джæгур Адыгеим щашлыны тырауытагъ.

Хымæ чылоу ккыздæкхуагъæхæр гупсæ фæхъуыгъ Рагимрæ Асиятрæ яунагъо. Рæхъатныгъæ рагъотæгъ, ипытыхъагъæх, зыщаушъомбгъуыгъ.

— Адыгеир псæуплæклæ ккызырæхæтхыгъæм тырыккæгъожъæу зыпарæкли ккыхæккыгъæп, — ылауагъ Асият тызæдæгушылæгъу иккæуымы. — Ар ятлонæрæ Родинæ тфæхъуыгъ. Мамаырныгъæ илпынæу, бæгъонæу, хахъо бæу илæнæу тыгу ккыддæлæу республикæ цыккылум тыфæлæло.

ХЪУТ Нæфсæт.

Сурæтыр: *Лæшынæ Аспъан.*

Льэпкь искусствэр — тибайныгь

Театрэм ыкӀи сценэм афэшъышкьагь



Зыфаслорэр тиадыгэ льэпкь искусствэ лъэуж нэф кыхэзыгэнагъэу, РСФСР-м изаслуженнэу, Адыгэ Республикэм инароднэ артисткэу Хъурым Мариет Сахидэ ыпхур ары. Шылагэмэ, Ионыггом и 5-м, кызыхъугъэр ильэс 85-рэ хъуштыгъэ.

зэрэгъотынхэу зэрэмыхъугъэр. Тыгу ыгъэучыныгъэу мы спектаклым теплыгъагь.

Хъурым Мариет зыхэмылэжьыгъэ спектаклэ горэми ыцӀэ кьелогъуай мы уахътэм агъэуцугъэу. Мариет ыгурэ ыпсэрэ театрэм фэгъэзэгъэ кьодыгъэп, театрэр — ичылэныгъагь, кышырэ роль пэпчъ, ауужырэм фэдэу, зэрегугъуштыгъэр гъуашъыгъэп. КӀэрэщэ Тембот ироманэу «Насыным игъогу», Мурэтэ Чэпае ипӀесэу «Шъузабэхэм» атехыгъэ спектаклэхэу режиссер дэгъу дэдагъэу КӀурацынэ Аскэр ыгъэуцугъэхэм Айщэт

Мариет (Кларэки еджэщтыгъэх) «роль зэхэдз илагъэп» ылоштыгъэ зэльашӀэрэ режиссерэу, Адыгэ театрэм ипэщэгъэу, етӀанэ Москва кӀожьы, ащ шылэжьагъэу, щыпсэугъэу Ахэджэго Мэджыдэ. ЛӀы гъэсагъэр пӀалъэкӀэ ихэку кьакӀоштыгъ, ахэм ащыщ горэм, сэри гъэзетэу «Адыгэ макъэм» сыккылухъэгъэ кьодыуе, тиредаторыгъэу ХьакӀэмыз Биболэт игъоу ыльэгъуи, зэльашӀэрэ цыф гъэсэгъэшхом зэдэгъушӀэгъу дэсшыгъагъ. Къэлэ сымэджэщым щелазэхэти, ащ чъэпыогъу мазэм, кьэгъэгъэ лӀрам сӀыгъэу сыклогъагъ, а зэлукӀэгъур непи сыгу лӀшоу кышыдэоежы. ЛӀы лушым бэ кылотэгъэр, сэ еупчӀыгъо симыфагъэу тиадыгэ артистхэм адэжкӀэ зигъэзагъ, ахэм сценэм кыфэхъугъэ зырызхэр, агуи, ашъхы, амакы — зэкӀэ ягулӀыгъэ-гупшыси театрэм кӀэрыпчын умылӀэкӀынэу зэрэчӀэтхэр, Мариет италант инкӀэ зэрэнасынышлор ыкӀи арымыгъэхъаулыуе, Адыгэ кьэралыгъо драмтеатрэм исценэ ылӀтэу зэрэщылажьэрэр кӀигъэтхыгъагъ. Моц фэдэ цыфышхом ащ фэдэ гушылэхэр аукудыуе кызыримилоштыгъэр згъэунэфэу, сикӀэсэ артисткэ дахэу, дэгъум, лӀпӀэлэсэ лъэгъупхъэм джыри гукӀэ нахъ пэблагъэ сыхъугъагъ.

1998-рэ ильэсым джыри редакторым кысылуагъ, культурэмкӀэ отделым сырылофышӀэти, Мариет ильэс 60 зэрэхъурэмкӀэ мэфӀкӀэ статьягъэ ежъ актрисэм зылузгъэкӀэнышъ, кьэстхынэу. Ар сэри лъэшэу сиголагъ, сыда пӀомэ лъэпкь культурэр — театрэмкӀэ кьегъэжънышъ, ыбгъуи ынатӀи зэрэсӀэщтым сишыпкьэу сыпылыгъ.

Хъурым Мариет анахъ творческэ лэжьыгъэшлӀу ин зэлугъыгъэкӀэгъэгъэ актрисагъ. ЕгъэлыекӀыгъэу щымытэу, шыбгъакӀи мыхъунэу, ау шлур ильэс пчъагъэм зылэжьэу, лъэпкьым ыгу кыгушылыкӀэу, творчествэ гъогу дахэ кьэзыкӀугъэ бзылӀфыгъэ ялыем сыфэтхэн, сыфэсакын зэрэфаер кызыгурылоштыгъ. СыгумэкӀыштыгъ. Тызэрэзэгъыгъэу, зы такыкькӀи кьэмыгужъоу Мариет редакцием кьакӀуи, тикабинет кычӀэхъагъ. Гушлор зэрэщытэу хэгощагъ, шӀорышыгыи хэлъэп, гум щыщ псынклэу мэхъу, кызырыкӀу, шыкӀлашлӀу, цыфышлӀу; зэкӀэ сшӀоигъуагъэр зэгъэфагъэу кыс-



филотагъ, сэри хылыгъэ онтэгъоу кыистегъэкӀэгъагъэр стезыжыгъэу, Мариет юбилейкӀэ нэклубгоу згъэхъазырыгъэм, актрисэм исурэтхэу роль зэфэшъыафхэр зэрыпӀагъэхэрэр хэзгъэуцагъэх. А сурэтхэр лӀпӀэ хъоу сызэрелӀэгъэу кызыдихыгъагъэх, ау гъэзетыр кыдэмыкӀыгъэу яттыжыштыгъэп... Гъэшлэгъоныр, Мариет тилоф тыухыгъэу кызэтэджыжыым, «А синэф цыкӀу, сэ сыхъой сурэтхэр зэфэдэхэу, уфӀенкӀи хъун, Нурет, зигъалэх!» кысылуагъ, сигуапэу лӀпӀэ есцӀэкӀыгъ...

Мариет, щэч хэлъэп, зэбгъэпшэн щымылэ лъэпкь артисткагъ, сценэм кыфэхъугъагъ, лӀпӀэлэс дэдагъ, Адыгэ театрэм лъэуж нэф кычӀынагъ, лъэпкь искусствэм чыпӀэшхо шыубытыгъ. Ильэс 62-рэ кыгъэшлагъэр, бзыу пагъэм фэдэу псынклэу гушылэу, ау лупкӀэ зэкӀэупкӀагъэу, гушлор кылултэкъоу.

Нурэ лъэш илагъ Мариет, ирольхэр джары нэмыкӀхэм кьашӀыхэрэм анахъэу, ухэтми, пшыщ зыкӀэхъуштыгъэхэр. Шылагэмэ, ильэс 85-рэ хъуштыгъэ, ау ыпсэ зыхэлъыгъэ илофшӀэгъухэм, режиссерхэу лӀф дэзышлагъэхэм ащыщхэу шылэхэм, лъэпкь искусствэр зылӀаплэхэм Мариет зыкӀи ащыгъупшэрэп — актрисэ иныгъ, лъэшыгъ, сценэм кыфэхъугъагъ. Джыри сынэгу кӀэт Мариет дахэу зэкӀэ шыхъажыгъэу, режиссерэу КӀурацынэ Аскэр ылӀагъ ылыгъэу имэфӀэкӀкӀэ фэсакъэу, ыгъашлӀоу сценэм зэрэдищегъагъэр. Джащ фэд шылэныгъэр, кьэуцуи зэплӀэкӀи илӀэп, макӀо, мачъэ псым фэдэу.

МАМЫРЫКЪО Нурет.

Сурэтхэр: М. Хъурымым ихъарзынэщ.

Театрэр зикӀэсэ цыфыбэм мы артисткэр шлукӀэ агу кынагъ. Мариет Москва ГИТИС-р 1962-рэ ильэсым кышчызыухыи, хэкум кьэзыгъэзэгъыгъэхэм ащыщыгъ. Ахэр КӀыкӀ Юр, ПэрэныкӀо зэшхъэгъусэхэу Чатибэрэ Раерэ, режиссерэу Н. ТхьакӀушынэр, театроведэу ШъхьаплӀэкӀо Къэсэй, мыхэм анэмыкӀхэри ыкӀи ежъ Мариет.

Мариет зыхэт спектаклэ бэдэдэмэ сӀаплӀыгъэу зэрэщытым кыхэкӀэу артисткэ цӀэрылор непи сынэгу кӀэт: нэгурф шӀоф-лыфэу, шъхъацыр шъомчышӀо дэнагъоу, лӀпкь-лъэпкь зэдиштэу, шхыпэ фабэр ылупэу, нитлур лушэу, гуапэу кыпӀуплӀэу — нурэ ин зилӀгъэ артисткагъ. Адыгэ драмтеатрэм я 70 — 90-рэ ильэсхэм цыфыбэ кӀоштыгъ; адыгэ интеллигенциер пӀонышъ, лъэпкьым ыцӀэ епхыгъэр зэкӀэ кьагъэгъунэу, хъурэ-шӀэрэхэм япчэгъу итыгъэх, театрэм иапэрэ тӀысыпӀэ сатыр кӀыхъэхэр ахэм аубытыштыгъ. Зал шъхъалэм тӀысыпӀэ нэкӀи илӀэщтыгъэп, тэ, Адыгэ педучилищым иеджакӀохэу ильэс 15 — 16 зыныбжъхэм, абонементхэу тилӀэхэмкӀэ тыкӀоштыгъ, адыгэ культурэм игъорыгъоу хэшылкӀ фытилэ хъуштыгъ. СпектаклымкӀэ программэхэр театрэм иконтролерхэм пхъэнтӀэкӀлукхэм кьатыралъхъэщтыгъ, ащ спектаклым хэлэжьагъэ пэпчъ ыцӀэ итхэгъагъ, тэри ахэр зэдгъашӀэщтыгъэх. Театрэм кышцагъэлъэгъорэ спектаклэ пэпчъ, адыгабзэкӀи урысыбзэкӀи, уклӀомэ, артистхэр пшӀэнхэба, тшӀэщтыгъэх ыкӀи нахъ тыгу рихъыхэрэм тафӀэгумэкӀыштыгъ.

ЗисэнэхъаткӀэ лӀпӀэлэсэныгъэ ин, артистизмэгъэ гъэшлӀэгъон, роль пэпчӀкӀэ гуетыныгъэшхо зилӀгъэ Хъурым Мариет лъэшэу зикӀэсэ хъугъэхэм сэри сачшыгъ. Непи сынэгу кӀэт ащ ШъхьаплӀэкӀо Хысэ идремэу «Игъонэмысым икъашъу» зыфилорэм хэт пшъашъэм, ироль кызыримиштыгъэр: нэгур нэфыбзэ лъэкӀыхъагъэу, шъхъац блэгъитлур кӀыбым шыуалӀэу, шулӀэгъу инэу Къаншъао (рольыр КӀыкӀ Юр кьэзышыгъэр) фырилӀэм кыгъэшъуашлӀоу, ау зэманэу зыхэтхэм шулӀэгъум лъапсэ шышынэу, зэкӀасэхэр



ыкӀи Тайбат ярольхэр Мариет ныдэльфэу мыхэр кыдалъфыгъэм фэдэу кьащишыгъэх. Джащ фэдэу «Гангэ ыпхъу» зыфилорэми, бзылӀфыгъэ роль шъхъалэр кызырэмиштыгъэр цыфхэм ащымыгъупшэжъэу бэрэ кьалотэжъэу зэхэсхыгъ. Адыгэ тарихыым кыхэхыгъэ, ащ епхыгъэ спектаклэхэми, театрэм комедиеу ащагъэуцугъэхэми, урыс классическэ ыкӀи лӀкӀыб кьэралыгъо литературэм япроизведениехэм атехыгъэхэм ахэтхэми Мариет кышыгыгъэр роль 200 лӀпӀэ-цыпӀэм нэсэу кьалыгътэ. Хъурым

Адыгэ Республикэм иминистрэхэм я Кабинет иунашъу

Сэкъатныгъэ зилэхэр лoфшлaплэм штэгъэнхэм ыльэныкoклэ къэралыгo шoлыр улпъэклуныр зэрэзэхэщaгъэм ехыллэгъэ Положением зэхoклыныгъэхэр фэшлыгъэнхэм фэгъэхыгъ

Федеральнэ законэу N 248-р зытетэу «Урысые Федерацием къэралыгo ыкли муниципальнэ улпъэклуныр зэрэзэхэщaгъэм ехыллагъ» зыфилоу 2020-рэ илъэсым бэдзэогъум и 31-м къыдэклыгъэм ия 23-рэ статья ия 10-рэ лахъ ия 2-рэ подпункт, Адыгэ Республикэм и Законэу N 24-р зытетэу «Адыгэ Республикэм иминистрэхэм я Кабинет ехыллагъ» зыфилоу 1996-рэ илъэсым чъэпыогъум и 1-м къыдэклыгъэм ия 1-рэ статья атегъэпсыхъагъэу Адыгэ Республикэм иминистрэхэм я Кабинет **унашъо ышлыгъ**:

1. Ыпшъэклэ зигугъу къэтшыгъэ Положением мыщ фэдэ зэхoклыныгъэхэр фэшлыгъэнхэм:

- 1) а 1-рэ разделым:
 - а) я 3-рэ пунктым хэт гуцылэхэу «Адыгэ Республикэм икъэралыгo хабзэ иуполномоченнэ гъэцэкклэо къулыкъу» зыфилохэрэм ачылплэклэ «Адыгэ Республикэм игъэцэкклэо хабзэ иуполномоченнэ къулыкъу» зыфилохэрэр тхыгъэнхэм;
 - б) я 4-рэ пунктыр мыщ тетэу тхыгъэнхэм:

«4. Гъэлорышлaплэм лэнатлэхэр шызылыгъэхэу шoлыр къэрал улпъэклуным фэгъэзэгъэн фаехэр:

- 1) цыфхэм лoфшлaн ягъэгъотыгъэным ыльэныкoклэ къэралыгo гарантиехэм афэгъэзэгъэ отделым ипаш;
- 2) цыфхэм лoфшлaн ягъэгъотыгъэным ыльэныкoклэ къэралыгo гарантиехэм афэгъэзэгъэ отделым иконсультант;
- 3) цыфхэм лoфшлaн ягъэгъотыгъэным ыльэныкoклэ къэралыгo гарантиехэм афэгъэзэгъэ отделым иведущэ специалист-эксперт;
- в) я 8-рэ пунктым хэт гуцылэхэу «Урысые Федерацием ихэбзэгъэуцугъэ зэхэуагъэхэр, 2020, N 31; 2021, N 24» зыфилохэрэм ачылплэклэ гуцылэхэу «къыклэпыкlorэ зэхoклыныгъэхэр игъусэхэу» зыфилохэрэр тхыгъэнхэм;
- 2) я III-рэ разделым:
 - а) я 2-рэ пунктым хэт гуцылэхэу «Адыгэ Республикэм икъэралыгo хабзэ игъэцэкклэо къулыкъу» зыфилохэрэм ачылплэклэ

«Адыгэ Республикэм игъэцэкклэо хабзэ икъулыкъу» зыфилохэрэ гуцылэхэр тхыгъэнхэм;

б) я 11-рэ пунктым хэт гуцылэхэу «Урысые Федерацием ихэбзэгъэуцугъэ зэхэуагъэхэр, 2006, N 19; 2010, N 27, 31; 2013, N 19; 2018, N 53» зыфилохэрэм ачылплэклэ гуцылэхэу «къыклэпыкlorэ зэхoклыныгъэхэр игъусэхэу» зыфилохэрэр тхыгъэнхэм;

3) гуадзэу N 2-р гуадзэу унашъом игъусэм диштэу шыгъэнхэм.

2. Зыклатхэхэрэ мафэм къыщыублагъэу мы унашъом клуачлэ илэу мэхъу.

Адыгэ Республикэм иминистрэхэм я Кабинет и Тхьаматэу КIЭРЭЩЭ Анзаур.

къ. Мыекъуапэ,
Юныгъом и 13, 2023-рэ илъэс
N 204

Адыгэ Республикэм иминистрэхэм я Кабинет иунашъу

Производствэмрэ цыфхэм агъэфедэхэрэмрэ афэхьурэ пьдзафэхэм якадастрэ зэрэзэхэагъэуцорэ шыклэм ехыллагъ

Федеральнэ законэу «Производствэмрэ цыфхэм агъэфедэхэрэмрэ афэхьурэ пьдзафэхэм якадастрэ зэрэзэхэагъэуцорэ шыклэм ехыллагъ» зыфилоу N 89-р зытетэу 1998-рэ илъэсым мэкъуогъум и 24-м къыдэклыгъэм ия 20-рэ статья, Адыгэ Республикэм и Законэу N 136-р зытетэу «Адыгэ РеспубликэмкIэ производствэмрэ цыфхэм агъэфедэхэрэмрэ афэхьурэ

пьдзафэхэм яхыллагъ» зыфилоу 1999-рэ илъэсым бэдзэогъум и 19-м къыдэклыгъэм ия 31-рэ статья ия 2-рэ лахъ ия 4-рэ пункт атегъэпсыхъагъэу Адыгэ Республикэм иминистрэхэм я Кабинет **унашъо ышлыгъ**:

1. Производствэмрэ цыфхэм агъэфедэхэрэмрэ афэхьурэ пьдзафэхэм якадастрэ зэрэзэхэагъэуцорэ шыклэр гуадзэм диштэу штэгъэнхэм.

2. Официальнэу къызыхаутырэ мафэм шыублагъэу мы унашъом клуачлэ илэу мэхъу.

Адыгэ Республикэм иминистрэхэм я Кабинет и Тхьаматэу КIЭРЭЩЭ Анзаур

къ. Мыекъуапэ,
Юныгъом и 14, 2023-рэ илъэс
N 210

Адыгэ Республикэм иминистрэхэм я Кабинет иунашъу

Адыгэ Республикэм иминистрэхэм я Кабинет иунашъоу N 101-р зытетэу «Адыгэ Республикэм шыпсэурэ куп гъэнэфагъэхэм зэтыгъо ахъцэ 2023-рэ илъэсым зэралэклагъэхъаштым ехыллагъ» зыфилоу 2023-рэ илъэсым жьоныгуаклэм и 16-м къыдэклыгъэм зэхoклыныгъэхэр фэшлыгъэнхэм фэгъэхыгъ

Федеральнэ законэу N 414-р зытетэу «Урысые Федерацием ишoлпырхэм хабзэр зэрэзэхэагъэм ылапсэхэм яхыллагъ» зыфилоу 2021-рэ илъэсым тыгъэгазэм и 21-м къыдэклыгъэм ия 48-рэ статья ия 3-рэ лахъ диштэу Адыгэ Республикэм иминистрэхэм я Кабинет **унашъо ышлыгъ**:

1. Адыгэ Республикэм иминистрэхэм я Кабинет иунашъоу N 101-р зытетэу «Адыгэ Республикэм шыпсэурэ куп гъэнэфагъэхэм зэтыгъо ахъцэ 2023-рэ илъэсым зэралэклагъэхъаштым ехыллагъ» зыфилоу 2023-рэ илъэсым жьоныгуаклэм и 16-м къыдэклыгъэм мыщ фэдэ зэхoклыныгъэхэр фэшлыгъэнхэм:

- 1) а 1-рэ пунктым мыщ фэдэ къэлуаклэ зилэ я 3-рэ подпунктыр хэгъэхъогъэнхэм:
- «3) Урысые Федерацием ильэпкъ гвардие идзэхэм

я Федеральнэ къулыкъу дзэ къулыкum ихьынкIэ зэзэгъыныгъэ дзэшыгъэхэм.»;

2) я 2-рэ пунктым ия 2-рэ подпункт мыщ тетэу тхыгъэнхэм:

«2) Адыгэ Республикэм лoфшлaнымрэ социальнэ хэхъоныгъэмрэкIэ и Министерствэ зэтыгъо ахъщэр зэратыштхэр егъэнафэ ыкли алэклегахъэ. Ащклэ къызыпкъырыкIырэр мы къыклэпыкloшт списокхэр ары:

а) федеральнэ къэралыгo учреждениеу «Адыгэ Республикэм идзэ комиссариат» зыфилохэрэм зэхигъэуцогъэ ыкли Адыгэ Республикэм идзэ комиссар ыухэсыгъэ списокхэр;

б) Урысые Федерацием ильэпкъ гвардие идзэхэм я Федеральнэ къулыкъу и Гъэлорышлaплэу Адыгэ Республикэм шылэм зэхигъэуцогъэ ыкли лъэпкъ гвардием

идзэхэм ягъэлорышлaплэ ипашэ ыухэсыгъэ списокхэр;»;

3) я 3-рэ пунктым хэт гуцылэхэу «Адыгэ Республикэм» зыфилохэрэм ауж гуцылэхэу «лъэпкъ гвардием идзэхэм ягъэлорышлaплэ» зыфилохэрэр тхыгъэнхэм.

2. Официальнэу къызыхаутырэ мафэм шыублагъэу мы унашъом клуачлэ илэу мэхъу ыкли 2023-рэ илъэсым шышъхъэлум и 28-м къыщегъэжъагъэу правэм ыльэныкoклэ шылэ хъугъэ зэфышытыклэхэр къыхеубытэх.

Адыгэ Республикэм иминистрэхэм я Кабинет и Тхьаматэу КIЭРЭЩЭ Анзаур

къ. Мыекъуапэ,
Юныгъом и 15, 2023-рэ илъэс
N 215

Адыгэ Республикэм мылькy зэфышытыклэхэмкIэ и Комитет иунашъу

Амыгъэкощырэ мылькур бэджэндэу зэраштэрэм фэгъэхыгъэ зэзэгъыныгъэ зыщадашышт электрон аукцион зэрэзэхэащэрэм ехыллагъ

Урысые Федерацием и Граждан кодекс, 2006-рэ илъэсым бэдзэогъум и 26-м аштэгъэ Федеральнэ законэу N 135-р зытетэу «СатыумкIэ нэкoкxон алъэклынымкIэ яфитыныгъэхэр къэухъумэгъэнхэм ехыллагъ» зыфилохэрэм, Урысыем монополием пэшуклогъэнымкIэ и Федеральнэ къулыкъу 2010-рэ илъэсым мэзaем и 10-м ышлыгъэ унашъоу N 67-р зытетэу «Амыгъэкощырэ мылькур бэджэндэу зэраштэрэм фэгъэхыгъэ зэзэгъыныгъэхэр, амыгъэкощырэ мылькур ыпкIэ хэмылэу агъэфедэнымкIэ зэзэгъыныгъэхэр, мылькур доверенносткIэ зэрагъэзекlorэм фэгъэхыгъэ зэзэгъыныгъэхэр, къэралыгo е муниципальнэ мылькумкIэ фитыныгъэхэр нэмыкIым фэгъэзагъэ зэрэхъуэрэр къызыщыгъэлыгъэогъэ зэзэгъыныгъэхэр защадашырэ зэнэкъoкxухэр е аукционхэр зэрэзэхэащэрэ шыклэм ехыллагъ» зыфилохэрэм, хъызмэтзехъанымкIэ, оперативнэ гъэлорышлaнымкIэ фитыныгъэхэр, предпринимательствэ цыкIумрэ гурытымрэ ахэцагъэхэм мылькумкIэ яфитыныгъэхэр фэгъэкIотэныгъэхэр зэрaфашырэ шыклэу, Адыгэ Республикэм икъэралыгo программэхэм ащыгъэнэфагъэ нэмыкI лoфшлaн лъэпкъхэу Адыгэ Республикэм иминистрэхэм я Кабинет

2018-рэ илъэсым мэзaем и 1-м ышлыгъэ унашъоу N 16-р зытетымкIэ аухэсыгъэхэм, Адыгэ Республикэм мылькy зэфышытыклэхэмкIэ и Комитет ехыллэгъэ Положениеу Адыгэ Республикэм иминистрэхэм я Кабинет 2008-рэ илъэсым бэдзэогъум и 2-м ышлыгъэ унашъоу N 118-р зытетымкIэ аухэсыгъэм адиштэу Адыгэ Республикэм мылькy зэфышытыклэхэмкIэ и Комитет **унашъо ышлыгъ**:

1. Фитыныгъэ зилэхэр зыхэлэжъэнхэ, илъэсым тefэшт бэджэндэпкIэр зыфэдизыштым ехыллэгъэ предложениехэр къызыщахъын алъэкIышт электрон аукцион шъхъэихыгъэ зэхэцэгъэнхэм:

Лотэу N 1-р. Реестрэ номерэу 01-08-Д-К-002995-р зилэ филътрэ клэгъэкъоныр.

Лотэу N 2-р. Реестрэ номерэу 01-08-Д-К-002994-р зилэ гъучI хъагъэр.

2. Илъэсым тельытагъэу бэджэндэпкIэр мыщ фэдизыныгъэ гъэнэфагъэнхэм:

— лотэу N 1-мкIэ НДС-р хэмытэу сомэ 11666,67-р; Смирнов Алексей Владимир ыкxом 2023-рэ илъэсым жьоныгуаклэм 12-м зэхигъэуцогъэ отчетэу N 2227-р зытетэу «Амыгъэкощырэ мылькum пae бэджэндэпкIэр зыфэдизыр гъэнэфагъэным ехыллагъ» зыфилохэрэм диштэу;

— лотэу N 2-мкIэ НДС-р хэмытэу сомэ 63333,33-р; Смирнов Алексей Владимир ыкxом 2023-рэ илъэсым жьоныгуаклэм и 12-м ышлыгъэ отчетэу N 2227-р зытетэу «Амыгъэкощырэ мылькum пae бэджэндэпкIэр

зыфэдизыр гъэнэфагъэным ехыллагъ» зыфилохэрэм диштэу.

3. Задаткэу атыщтыр мыщ фэдизыныгъэ гъэнэфагъэнхэм:

— лотэу N 1-мкIэ бэджэндэпкIэ пэублэм ипроцен-ти 10 — сомэ 1166,66-р;

— лотэу N 2-мкIэ бэджэндэпкIэ пэублэм ипроцен-ти 10 — сомэ 6333,33-р.

4. БэджэндэпкIэмкIэ зэзэгъыныгъэр илъэси 5 лalъэкIэ адашы.

5. Амыгъэкощырэ мылькoу мы унашъом ия 1-рэ пункт зигугъу къышырэр бэджэндэу аштэнымкIэ зэзэгъыныгъэ зыщадашышт аукционым ехыллэгъэ документациеу мы унашъом ия 5-рэ пункткIэ аухэсыгъэм диштэу кадастрэ уасэхэр зыгъэнэфагъэ, сатыур зэхэзыщэрэ отделым аукционым изэхэщанкIэ амалхэр зэрихъанхэм.

7. Мы унашъор зэрагъэцакIэрэм гъунэ лысфынэу спшъэ исэлъхъажьы.

Комитетым итхьаматэ ипшъэрылхэр зыгъэцакIэу О. С. КАЗНАЧЕВСКАЯ

къ. Мыекъуапэ,
Юныгъом и 13, 2023-рэ илъэс
N 378

Теннис цыкIур

Медали 5 къахьыгъ

Мы спорт лъапкымкIэ зэнэкьокьухэр Краснодар краим цыкIуагъэх. Мыекьуапэ итенисистхэм гъэхъгъэшлухэр ашыгъэх, медали 5 къахьыгъ.



Лэбэпэ районим ипервенствэ Мыекьуапэ спорт еджапIэу С.М. Джэнчатэм ыцIэ зыхьырым зыщы-зыгъэсэрэ нэбгыри 6 хэлэжъагъ. 2014-рэ ильэсым къэхъугъэхэм ыкIи ахэм анахьыкIэхэм турнирым зыщаушэтыгъ. ТикIалэхэм хагъэу-нэфыкIырэ чIыпищ къыдахыгъ. ТекIоныгъэр къыфагъэшъошагъ Адам Матюшиным, ятIонэрэ хъугъэ Бзаго Дамир, ящэнэрэ чIыплэм цыт Эльдар Матюшиныр.

Пшъашъэхэр пштэмэ, республикэм икьэлэ шъхалэ щыщ Ирина Славновар ящэнэрэ хъугъэ. АнахьыкIэ купым, 2015 – 2016-рэ ильэсхэм къэхъугъэхэр зыхэтхэм, апэрэ чIыплэр къыщыдихыгъ Бзаго Даринэ.

Краснодар краимрэ Мыекьуапэрэ къэзыгъэлъэгъоу спортсмен 50-м ехъу лoфтхъабзэм хэлэжъагъ.

Зэхэзыхагъэр ыкIи къыдзыгъэжыгъэр:
АР-м лъапкъ IофхэмкIэ, IэкIыб къэралхэм ащыпсэурэ тильэпкьэгъухэм адырIэ зэпхы-ныгъэхэмкIэ ыкIи къэбар жугъэм иамалхэмкIэ и Комитет
Адресыр:
385000
къ. Мыекьуапэ,
ур. Крестьянскэр, 236

Редакциер зылдшыгъэр:
385000,
къ. Мыекьуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм къаIихьэрэ А4-кIэ заджэхэрэ тхьапэхэу зипчъагъэкIэ 5-м емыхъухэрэр ары. Са-тырхэм азыфагу 1,5-рэ дэлъэу, шрифтыр 12-м нахъ цIыкIунэу щытэп. Мы шапхъэхэм адимыштэрэ тхыгъэхэр редакцием экIегъэкIожыхь.
E-mail: adygvoice@mail.ru

Зыщаушыхъатыгъэр:
УФ-м хэутын IофхэмкIэ, телерадиокъэтын-хэмкIэ ыкIи зэпхы-IэсыкIэ амалхэмкIэ и Министерствэ и Темыр-Кавказ чIыплэ гъэIоры-шIапI, зэраушыхъатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
къ. Мыекьуапэ,
ур. Пионерскэр,
268

ЗэкIэмкIи пчъагъэр
4155
Индексхэр
П 4326
П 3816
Зак. 1615

Хэутыным узщыкIэтхэнэу щыт уахьтэр
Сыхъатыр
18.00
ЗыщыкIэтхэгъэхэу уахьтэр
Сыхъатыр 18.00

Редактор шъхалэр
МэщIэкъо С. А.

Редактор шъхалэм игуадзэр
Тэу З. Дз.

ПшъэдэжIыжъ зыхьырэ секретарыр
ЖакIэмыкъо А. З.

Гандбол

Апэрэ чIыплэр къафагъэшъошагъ

Адыгэ Республикэм футболымкIэ ичемпионат хэлэжэхэрэм ешIэгъу тIурытIу ялагъ. ЗэхэщакIохэм зэрагъэнэфагъэу, командэ пэпчъ нэбгырий хэт.



Ставрополь краим гандболымкIэ и Федерацияе и Кубок къыдэхыгъэным фэгъэхыгъэ зэнэкьокьум апэрэ чIыплэр къыщыдихыгъ Мыекьуапэ икомандэ. Илъэс 13-м нэс зыныбж пшъашъэхэр турнирым хэлэжъагъэх, зэкIэмкIи команди 6 хъуштыгъэх.

ТекIоныгъэм фэбэнагъэх Ставрополь, Ростов-на-Дону, Краснодар ыкIи Мыекьуапэ якомандэхэр. Адыгеир къэзыгъэлъэгъуагъэхэр тренерэу Валерий Гончар ыгъэсэрэ пшъашъэхэр ары. Адыгеим илIыкIохэм яешIэгъухэр зэкIэ къахьыгъэх ыкIи текIоныгъэр къыдахыгъ. ЯтIонэрэ чIыплэр къыфагъэшъошагъ Ростов-на-Дону икомандэ, ящэнэрэ хъугъэ Краснодар испорт еджапIэу «Академия гандбола-1» зыфилорэр.

Мыекьуапэ испортсменкэхэм гъэхъгъэшIу зэралыгъэмкIэ тафэгущIо, тапэкIи яешIакIэ хагъэхъонэу, лъэгэпIэ инхэм анэсынхэу афэтэлэ.